

Tito

Pablo Titore ojoa ohoahye

1 ¹Yũhũ Pablo Cohãcjũ cahacjũ, Jesucristo yere tiquiro buhe duti cūrigũ ijiaja. Cohãcjũ beseriquina Jesure tiquina wacũ tuatire quehnoañe buheyere tiquina masiatire Jesu buhe dutiro yũhũre cūri. Ti buheye Cohãcjũ dutiro saha mari yeatire yahure. ²Sa yegũ ijipihtiye decori Cohãcjũ yequina uhmũserũ tiquina ijiducuati gãhũre buheaja tiquinare. Cohãcjũ ne ni mehoñe marieniquiro ahri yehpare tiquiro bajumehneato pano ohõ saha ni cūahye marine: “Uhmũserũ sa ijiducunata mũsa”, ni cūahye marine. ³Sa yero tiquiro queori pje Cohãcjũ tiquiro ni cūrire yahu dutiri masare. Sata yũhũre ni yahu dutiri tiquiro. Marine pecarũ wahaborinare yũhdũoriquiro ijire. ⁴Mũhũre Titore Jesu yere buhei. Yũhũ sa buhegũ tũhogũ Jesure wacũ tutua dũcari mũhũ. Sa yegũ mũhũ potota yũhũ macũ yero saha ijigũta nine. Mũhũre ahrire ojoagũ njaja. Sa yegũ Cohãcjũ mari Pacũ mehna, Jesucristo marine yũhdũoriquiro mehna mũhũre quehnoa dutiaja. Sa ye paja ihñañe, mũhũre tiquina yedohoye mehna quehnoano ijija mũhũ.

Creta wame tiri nũcũorũ Tito tiquiro yeatire yahuahye Pablo

⁵Creta wame tiri nũcũorũ mũhũre yũhũ cũgũ Jesu yequina tiquina buheati dũhsarĩdi ti pjere. Sa yegũ tiquina yeatire yahuyuacjũre cũgũ nii yũhũ mũhũre. Sa yegũ macaripe cjẽna Jesu yequina pũhtoa ijiatiquinare bese dutigũ cũgũ nii mũhũre. ⁶⁻⁸Tiquina pũhtoa Cohãcjũ cahacjẽna ijire. Sa yegũ tiquinare besegũ quehnoañequinare beseya sijoro saha yeeyequinare. Sa yegũ ihquẽquina numiareta namo tiyequinare, “Apequinare masi yũhdũdũcãja”, ni tũhotueyequinare, usueyequinare, queheye marieñequinare, cahmequeñe marieñequinare, apequina yere ni meho ehmeñequinare beseya. Sa besegũ tiquina wũhũserũ saã sayequinare quehnoano ihña ihboyequinare, quehnoañe pehere quehnoano bucueyequinare, tũho masiñequinare, quehnoañene yeducueyequinare, ñañe marieñequinare, ñañene yeeyequinare, niji siaro marieno dahrayequinare, quehnoañene yeducueyequinare beseya. Sa ye mũhũ beseatiquina pohnene ohõ saha ijieyequina ijiro cahmene: Jesure wacũ tutuayequina, quehnoano yeducueyequinare, ijipihtiyequinare quehnoano yũhtiyequinã ijiro cahmene pũhtoa pohnene. ⁹⁻¹⁰Sa ye quehnoañe buheyere queoro mari

buheducuriro sahata ne duhueyequina ijiahro puhto m̄h̄h̄ beseatiquina. Sa ye tiquina quehnoañe buheyere yahueyequina ijjeta. Sa ye quehnoañe buheyere ihña tuhtieyquinare buheye, tiquina ye ni mehoñe ijigũ masigũ yeeta tiquina. Sa yegũ quehnoano beseya Jesu yequina puhto ijiatiquinare.

Peyequina tiquina puhtoare yuhduducayequina, quehnoano tuhotu yahuducueyequina, ni mehoñequina ijire yojopure. Sa yeyequina judio masa pũrita ña yuhduaro yeye nine. Tiquina ye buheye poto ijieragũ tiquinare masigũ yero cahmene. ¹¹Tiquina judio masa pehe niñerure wapata dua, buhere. Sa yeraro cahmene. Sa buheye ihquẽ wuhuse cjẽnare ijipihtieyquinare Cohãcjũ ye pehere cohãgũ yeye niaga tiquinare. Tiquina sa yegũ tiquinare sa ye dutieraro cahmene.

¹²Tiquina yere panopũ yahuriquiuro ti n̄sc̄o cjẽno ijieperota ohõ saha ni yahuahye: “Creta n̄sc̄o cjẽna sa ni mehoducueyequina ijire. Ti n̄sc̄o cjẽna wahiquina yero saha usuayequina ijire. Sa ye sa ihyaducueyequina ijiye ne dahra duerare”, niahye tiquiuro, tiquiuro ya n̄sc̄o cjẽnare. ¹³Tiquiuro sa niñe ijirota ijire. Tiquina sa ijigũ ihñagũ tiquinare tutuaro tuhtiya Jesu ye buheye pehere quehnoano tiquina masiatire. ¹⁴Sa yegũ judio masa panopũ cjẽna tiquina esa tuhoro tiquina ni maca cãrire, Jesu yere cahmeeñequina tiquina dutiye gũhure Creta cjẽna tiquina tuho nunedatire tuhtiya tiquinare.

¹⁵Buhiri marieñequina quehnoañe dihitare tuhoture. Ñañene yeducueyequina, Jesure wacũ tutueyequina pehe ñañe dihitare tuhoture. Tiquina tuhotuyepure ña yuhduare. Sa ye quehnoañe pehere bese masiedare. ¹⁶Tiquina “Cohãcjũre masiaja ñsã”, niepeta, ñañene yere. Sa yeyequina tiquina ijigũ ihñana Cohãcjũre masieñequina tiquina ijigũ masiaja mari. Sa ye tiquina ña yuhduayequina, Cohãcjũ yere yuhduducayequina ijire. Sa ye tiquina quehnoañene ye masiedare.

Quehnoañe buheyere queoro yahu dutiahye Pablo Titore

2 ¹M̄h̄h̄ pehe buhegũ, quehnoañe buheye ti nidiro sahata quehnoano buheya. ²Bucunare ohõ saha ni yahuya: Cua pesayequina, masa ño peonohñequina, tuho masiñequina, Jesure quehnoano wacũ tutuayequina, quehnoañe buheyere quehnoano yeyequina, Jesure masa gũhure cahñequina, ñano yuhdupereta ihcãno sahayequina ijiahro tiquina. ³Bucuna numia gũhure sata ni yahuya: Cua pesaye numia, ñañe quiti dahreraye numia, queheraye numia ijiahro tiquina numia gũh̄. Sa yeye numia ijiye, quehnoañene buheahro arequina numiare. ⁴Arequina numiare ohõ saha ni buheahro bucuna numia: Tiquina man̄sum̄mare, tiquina pohne gũhure cahñahdo. ⁵Sa yeye tiquina tuho masiñe numia, arequina um̄a mehna ñano yeraye numia, ihcã wuh̄h̄ cjẽna ijiyequinare quehnoano ihña ihboye numia, masa quehnoañe numia, tiquina man̄sum̄mare quehnoano yuhtiyey numia ijiahro tiquina, Cohãcjũ ye buheyere arequina “Ñano yahu wajari”, niñe.

⁶Sa yegũ wahma pjia gũhure ohõ saha ni yahuya: Tuho masiñequina ijiahro tiquina. ⁷Sa yegũ m̄h̄h̄ pehe quehnoañe dihitare yeducuya m̄h̄h̄re tiquina ihña cũatire. Buhegũ ne ni mehono marieno buheya. Sa

buhegu cua pesaro mehna buheya m̄h̄h̄. ⁸Sa buhegu tuho masiñe mehna quehnoano buheya apequna m̄h̄h̄re “Yahu wajari”, niḡu. M̄h̄h̄ sa buhegũ ihñañe marine ihñã tuhtiyequina ijiepetã marine ihyo warota yahu waja masiedare. Marine sa yahu waja macã cãñe, b̄oro wahaeta tiquina.

⁹Sa yeḡu cahacj̄enare oh̄o saha ni yahuya: Tiquina p̄h̄toare quehnoano yũhtiahro. Sa yeye tiquina p̄h̄toare quehnoano bucuegũ yeahro. Sa dihita yeahro. Sa ye tiquina p̄h̄toare purĩno yũhtieracãhdo. ¹⁰Sa ye tiquina p̄h̄toa yere yaqueracãhdo. Sa ye quehnoañequina ijiahro. Tiquina p̄h̄toa dutiyere queoro yeducuahro. Tiquina sa quehnoano yũhtiyequina ijigũ ihñañe, Cohãcj̄ũ marine yũhd̄uoriq̄uero ye buheyere tuho bucueeta apequna.

¹¹Masare tiquiro cahĩñene Cohãcj̄ũ ihñõ tuhasari. Sa cahĩno ijipih̄tiyequina pecap̄u wahaboriquinare Cohãcj̄ũ tutuaro yũhd̄uo duare. ¹²⁻¹³Masare sa cahĩno Cohãcj̄ũ marine oh̄o saha ni buhere: Cohãcj̄ũre ihñã tuhtiyere, ñañe tutuaro cahmeñene duhu cã dutire marine. Cohãcj̄ũ tutuariq̄uero, Jesucristo marine yũhd̄uoriq̄uero tiquiro asi siteyere mari ihñati decore, quehnoari decore mari cohtena niaja. Sa yero mari cohteri deco pano tuho masina, quehnoañene yeducuna, Cohãcj̄ũre ño peoducuna marine iji dutire Cohãcj̄ũ. ¹⁴Tiquiro Jesucristo mari ye ijiatire yariahye ijipih̄tiye mari ñañe yerire duhugũ yero taro, marine tiquiro yequina wahagũ yero taro. Mari ñañene tiquiro sa cohãgũ mari ñañe buhiri mariena ijinata. Sa yena tutuaro quehnoañene ye duana ijinata.

¹⁵Ahri ijipih̄tiyere ti n̄uc̄uo c̄j̄enare Jesu yequinare buheya m̄h̄h̄. Tiquina p̄h̄toro ijiḡuta nine m̄h̄h̄. Sa yeḡu tiquinare yahuya. Sa yeḡu tiquina ñañene yegũ ihñãḡu tuhtiya tiquinare. Sa ye ijipih̄tiyequina apequna m̄h̄h̄re doca c̄uedacãhdo.

Jesu yequina tiquina yeatire yahuahye Pablo

3 ¹Oh̄o saha ni yahuya to c̄j̄enare Jesu yequinare: Tiquina p̄h̄toare quehnoano yũhtiyequina ijiahro. Ijipih̄tiyere quehnoañene yeatiquina ijiahro. ²Sa ye apequnare ne ñañe quiti dahreracãhdo. Cahme tuhtieracãhdo. Sa ye masa quehnoañequina, ijipih̄tiyequinare ño peoyequina ijiahro.

³Panop̄re mari gũh̄u tuho masiena, yũhd̄ud̄ucana, ni mehoñene tuho n̄n̄h̄na, ñañene ye duana, ñañene tutuaro cahme duhu masiena, decoripe ñañene yeducuna, apequnare ihñã coona ijie timi mari gũh̄u. Sa ye marine apequna ihñã tuhtiri. Sa yena mari gũh̄u tiquinare ihñã tuhtimi. ⁴⁻⁵Sa ijirina mari ijiepegũta Cohãcj̄ũ marine pecap̄u wahaborinare yũhd̄uori. Sa yũhd̄uoro tiquiro quehnoariq̄uero ijiyere, masare tiquiro cahĩñe gũh̄ure marine ihñõno nidi. Quehnoano mari yeri mehna yũhd̄uoerare marine. Marine paja ihñãno mari ñañe yerire cohãno Esp̄ritu Santo mehna marine yũhd̄uori. Sa yero marine tiquiro pohna wahagũ yeri. Esp̄ritu Santo pehe quehnoana mari ijiatire comesagũ yeri marine. ⁶Jesucristo marine yũhd̄uoriq̄uero tiquiro yaria masa m̄j̄añe mehna Cohãcj̄ũ yaq̄uero Esp̄ritu Santore ohoi marine pajiro tiquiro tutuayere mari c̄uoatire. ⁷Marine cahĩno, marine quehnoano ye duari. Sa yero

tiquiro yaquiro Espiritu Santore marine ohori ñañe buhiri mariena mari ijiatire, ùhmùsepù mari sa ijiducuatire. Mari sa ijiducuatire masina, tire cohtena niaja.

⁸Ti yùhù nidi ijirota ijire. Sa yegù tire yùhù ni ojoariro sahata masare buhegù, ti dutiyere ye peho dutiya mùhù. Sa yegù Cohãcjüre wacũ tutuayequinare tire buheya quehnoañene tiquina quehnoano yeatire. Ahri yùhù ni buheri quehnoañe buheye ijire. Sa ye masa ahri buheyere tiquina tũho nũnũgũ ihyo waro ijierare. ⁹Apequina tiquina yahuducuye pehe dũhseati ijierare. Sa ye masiedapeta tiquina yahuducu yũhdũdũcayere mùhù tũho nũnũgũ ihyo waro tũho nũnũgũ nine mùhù. Sa ye tiquina acaye panopũ cjēna tiquina ijie tirire yahuducu yũhdũdũcayere, Cohãcjũ Moiserere tiquiro dutirire tiquina yahuducu yũhdũdũcayere ti ijipihtiyere quehnoano mùhù tũho nũnũgũ ihyo waro tũho nũnũgũ nine mùhù. Sa yegù tire tũho nũnũedacãhña. Mũhù gũhũ tiquina yero saha yahuducu yũhdũdũcaeracãhña.

¹⁰Mũsa mehna cjēno sa ni yũhdũdũcariquiro mùsare cahme tu wagũ tiquiro yegũ ihñagũ “Yeracãhña”, niña tiquirore. Pũa taha tire tiquirore mùhù ye dutierari bato tiquiro yũhtieragũ ihñagũ tiquirore piti ti duhuya. ¹¹Ohõ saha yeriquiro ñañe dihitare tutuaro cahmeducuriquiro ijire. Tiquiro sa ijigũ ihñana tiquiro ñariquiro ijigũ masiaja mari.

Pablo duti bato tiahye

¹²Nicopolipũ pohesũ ijiro puno ijigũ tagũ niaja. Sa yegù Artemare o Tiquicore mùhù cahapũ yùhù oho mũhtagũ topũre yũhũre piti caya mùhù. ¹³Sa yegù dutiyere quehnoano mihnidiquirore Zena wame tiriquire, Apolo gũhũre quehnoano yedohoya tiquina wahatire. Sa yegù apee boro tiquina cahmeñene ijipihtiyere tiquinare ohoya tiquinare tiquina cahmeno puno. ¹⁴Sa ye Jesu yequina mari mehna cjēna quehnoañene yepoahro apee borore dũhsayequinare tiquina yedohoatire, quehnoañene yeducuyequina tiquina ijiatire.

Pablo quehnoa dutiahye Jesu yequinare

¹⁵Ijipihtiyequina yùhù mehna cjēna mũhũre quehnoa dutire. Topũ ijieyequina Jesu yequina usãre cahñequina quehnoahdo. Ijipihtinare mùsare Cohãcjũ mehna pajiro quehnoa dutiaja.